



IL-KUMMISSJONI
EWROPEA

Brussell, 30.4.2019
COM(2019) 203 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-implimentazzjoni tad-dispożizzjonijiet ta' aċċess miftuħ għall-Internet tar-
Regolament (UE) 2015/2120**

1. INTRODUZZJONI

L-UE stabbiliet il-prinċipju għal Internet miftuħ bir-Regolament (UE) 2015/2120, xi kultant imsejjaħ ir-Regolament dwar is-Suq Uniku tat-Telekomunikazzjoni¹, li ilu japplika fl-Istati Membri kollha mit-30 ta' April 2016.

- L-Artikoli 1 u 2 jistabbilixxu l-kamp ta' applikazzjoni u d-definizzjonijiet
- L-Artikolu 3(1) tar-Regolament jistipula l-prinċipju li l-utenti aħharin li jużaw servizzi ta' aċċess għall-internet għandhom id-dritt li jaċċessaw u jqassmu l-informazzjoni, il-kontenut, l-applikazzjonijiet u s-servizzi tal-għażla tagħhom.
- L-Artikolu 3(2) jipprovdi li l-ftehimiet bejn il-fornituri tas-servizzi ta' aċċess għall-internet u l-utenti aħharin m'għandhomx jillimitaw id-drittijiet tal-utenti aħharin stabbiliti fl-Artikolu 3(1).
- L-Artikolu 3(3) jipprojbixxi l-imblukkar, it-trażzin u d-diskriminazzjoni bejn kontenut, applikazzjonijiet u servizzi, soġġett għal ċerti eċċezzjonijiet limitati. Il-ġestjoni tat-traffiku, biex tittejjeb il-kwalità tas-servizzi trażmessi, hija possibbli sakemm tkun raġonevoli. It-tielet subparagrafu jistipula eċċezzjonijiet restrittivi mill-obbligu li ma jitwettqux miżuri ta' ġestjoni tat-traffiku (u li ma jiġux imblukkati, imnaqqsa, mibdula, limitati, ma jkunx hemm interferenza ma', ma jiġux degradati jew li ma ssirx diskriminazzjoni bejn kontenut, applikazzjonijiet jew servizzi speċifiċi) sabiex jew ikun hemm konformità mal-leġislazzjoni, jew biex tkun ippreservata s-sigurtà tan-netwerks jew biex ikun hemm prevenzjoni tal-ġestjoni eċċezzjonali/temporanja tal-kongestjoni.
- L-Artikolu 3(4) jipprovdi li kwalunkwe miżura ta' ġestjoni tat-traffiku trid tikkonforma mal-prinċipji ta' neċessità u proporzjonalità fir-rigward tal-ipproċessar ta' data personali u l-qafas tal-Unjoni rilevanti f'dan il-qasam. L-Artikolu 3(5) jagħmilha ċara li s-servizzi (għajr servizzi ta' aċċess għall-Internet) li huma ottimizzati għal kontenut, applikazzjonijiet jew servizzi speċifiċi (xi kultant imsejjaħ "servizzi speċjalizzati") jistgħu jiġu offruti skont ċerti kundizzjonijiet, inkluż li mhumx ta' ħsara għall-kwalità tas-servizzi generali ta' aċċess għall-Internet.

Ir-Regolament jagħti s-setgħa lill-BEREC biex johroġ Linji Gwida f'kooperazzjoni mill-qrib mal-Kummissjoni dwar l-obbligi tal-awtoritajiet regolatorji nazzjonali biex jimmonitorjaw u jiżguraw konformità mad-dispożizzjonijiet dwar l-Internet miftuħ. Il-BEREC stabbilixxa Grupp ta' Hidma ta' Esperti dwar l-Internet Miftuħ li jiltaqa' b'mod regolari u li fih tipparteċipa l-Kummissjoni. Il-BEREC ippubblika l-ewwel verżjoni tal-

¹ Ir-Regolament (UE) 2015/2120 tal-Parlament Ewropew u tal-Kunsill tal-25 ta' Novembru 2015 li jistabbilixxi miżuri dwar aċċess għal Internet miftuħ u tariffi bl-imnut għal komunikazzjonijiet intra-UE regolati u li jemenda d-Direttiva 2002/22/KE u r-Regolament (UE) Nru 531/2012 (ĠU L 310, 26.11.2015, p.1).

Linji Gwida² f'Awissu 2016. L-ghan tal-grupp ta' ħidma huwa li jiżgura l-konsistenza fl-applikazzjoni tar-Regolament madwar l-Ewropa.

L-Artikolu 9 jistieden lill-Kummissjoni biex tirrevedi d-dispożizzjonijiet tar-regolament dwar l-aċċess miftuħ għall-Internet u tissottometti rapport lill-Parlament Ewropew u lill-Kunsill, “akkumpanjat, jekk meħtieġ, minn proposti xierqa bil-ħsieb li jiġi emendat ir-Regolament.”

Dan ir-rapport jivvaluta l-implimentazzjoni tar-regolament minn meta daħal fis-seħħ u jqabbel is-sitwazzjoni attwali rigward l-aċċess għall-Internet miftuħ fl-Unjoni, inkluż fid-dawl tal-iżviluppi teknoloġiċi u tas-suq, u jqabbel dan mas-sitwazzjoni ta' qabel ma sar applikabbli r-regolament.

Il-valutazzjoni tal-Kummissjoni turi li l-ghanijiet tar-regolament jibqgħu rilevanti llum daqs kemm kienu rilevanti meta ġew adottati l-ewwel darba u mhum iex ikkontestati: hemm kunsens wiesa' li l-konsumaturi u n-negozji għandu jkollhom id-dritt li jkollhom aċċess għal Internet miftuħ. Dan jgħin minn jiks bu informazzjoni, jikkomunikaw, jinnovaw u jikkompetu fl-ekonomija diġitali globali u huwa mezz dejjem iktar importanti għaċ-ċittadini biex jipparteċipaw bis-sħiħ fis-soċjetà.

Għall-finijiet ta' din il-valutazzjoni, il-Kummissjoni gābret rispons dwar kif ir-regolament biddel ix-xenarju tal-Internet miftuħ minn firxa wiesgħa ta' gruppi permezz ta':

- l-istudju (SMART 2017/0011)³, li analizza d-deċiżjonijiet l-aktar aġġornati tal-awtoritajiet regolatorji nazzjonali, il-kazistika u l-feedback mit-28 Stat Membru u n-Norveġja u inkluda sħarriġ fost il-partijiet ikkonċernati u intervisti mmirati;
- konsultazzjoni pubblika li saret fl-2018 mill-Korp ta' Regolaturi Ewropej tal-Komunikazzjonijiet Elettronici (BEREC), segwita minn opinjoni⁴ dwar l-implimentazzjoni tal-linji gwida tal-BEREC;
- kuntatti regolari mal-partijiet ikkonċernati fil-livelli kollha; u
- workshop immirat għall-partijiet ikkonċernati li sar fil-5 ta' Diċembru 2018.

2. IS-SITWAZZJONI TAX-XENARJU BAŻI

Qabel ma daħal fis-seħħ ir-regolament, l-utenti aħħarin ilmentaw li s-servizzi tal-vuċi fuq IP (VoIP)⁵ kienu qed jiġu mblukkati mill-fornituri tas-servizzi tal-Internet.

² [Linji Gwida tal-BEREC dwar l-Implimentazzjoni mir-Regolaturi Nazzjonali tar-Regoli Ewropej ta' Newtralità tal-Internet](#)

³ Studju dwar l-implimentazzjoni tad-dispożizzjonijiet tan-newtralità tal-internet tar-Regolament dwar is-Suq Uniku tat-Telekomunikazzjonijiet (SMART 2017/0011) — għall-Kummissjoni Bird & Bird u Ecorys.

⁴ [Opinjoni għall-evalwazzjoni tal-applikazzjoni tar-Regolament \(UE\) 2015/2120 u l-linji gwida tal-BEREC għan-Newtralità tan-Net](#)

⁵ (bħal telefonati bil-vuċi permezz ta' Skype jew WhatsApp fuq l-Internet)

Pereżempju, tal-inqas 21 % tal-utenti tal-broadband fiss u tal-inqas 36 % tal-broadband mobbli ġew affettwati minn restrizzjonijiet fuq l-abbiltà tagħhom li jikkomunikaw fuq l-Internet fuq bażi bejn il-pari (P2P), jew għal raġunijiet tekniċi jew kuntrattwali u tal-inqas 21 % tal-utenti tal-broadband ġew affettwati minn restrizzjonijiet relatati mal-VoIP, kemm b'mod tekniku kif ukoll għal raġunijiet kuntrattwali⁶. Barra minn hekk, negozji godda innovattivi li jaħdmu bl-Internet habbtu wiċċhom ma' incertezza legali dwar sa liema punt jistgħu jużaw l-Internet biex ikollhom aċċess għas-suq tagħhom.

Barra minn hekk, uħud mill-prattiki tal-konsumatur kienu soġġetti għal restrizzjonijiet jew għall-imblukkar ta' ċerti servizzi, bħall-prattika ta' "tethering", li tinvolvi l-użu ta' smartphone biex taqbad man-network ċellulari ġenerali, u l-kondiviżjoni ta' din il-konnessjoni ma' apparat iehor billi tiftaħ hotspot tal-Wi-Fi mill-smartphone.

Il-konsumaturi lmentaw ukoll li l-kuntratti ta' konnessjoni tal-Internet kienu nieqsa mit-trasparenza dwar il-veloċità u l-ġestjoni tat-traffiku.

3. L-IŻVILUPPI KUMMERĊJALI TA' SERVIZZI AWTORIZZATI. L-IMPATT TAL-ARTIKOLU 3(1)

Ir-regolament jindirizza l-kundizzjonijiet kuntrattwali u l-prattiki kummerċjali applikati mis-servizzi ta' aċċess għall-Internet.

Ir-riżoluzzjoni b'suċċess ta' servizzi mblukkati

L-Artikolu 3(3) jipprojbixxi l-imblukkar tal-aċċess u jillimita l-miżuri ta' ġestjoni tat-traffiku. Dan l-obbligu ppermetta lill-konsumaturi jibbenefikaw minn aċċess għal siti web u servizzi tal-għażla tagħhom. Is-servizzi tal-VoIP, b'mod partikolari, żviluppaw b'mod hieles minn mindu daħal fis-seħh ir-regolament u l-assoċjazzjonijiet tal-konsumaturi laqgħu dan bħala suċċess ċar tar-regolament.

L-introduzzjoni b'suċċess tal-għażla tat-tagħmir tat-terminals

Skont l-Artikolu 3(1), l-utent aħhari għandu d-dritt li jagħzel it-tagħmir terminali li jrid juża. Il-prattika ta' "tethering" issa hija aċċettata mill-fornituri kollha ta' aċċess għall-Internet tal-UE, u hija meqjusa bħala titjib mill-assoċjazzjonijiet tal-konsumaturi.

4. L-IŻVILUPPI KUMMERĊJALI TA' OFFERTI BI PREZZIJET DIFFERENZJATI - L-ARTIKOLI 3(2) U 3(3)

L-Artikolu 3(2) jeħtieġ li l-kundizzjonijiet kuntrattwali u l-prattiki kummerċjali ma jillimitawx id-drittijiet tal-utenti aħharin stabbiliti fl-Artikolu 3(1).

Id-differenzjazzjoni tal-prezz: Ir-rata żero

Baži ġuridika u offerti ta' rata żero

⁶ "Opinjoni dwar il-ġestjoni tat-traffiku u Prattiki oħra li jirriżultaw f'restrizzjonijiet għall-Internet miftuħ fl-Ewropa" — BEREC u l-Kummissjoni, [BoR \(12\) 30](#).

Offerta tissejjah b'“ rata zero” meta fornitur ta' servizz tal-Internet japplika prezz marginali ta' zero għat-traffiku tad-*data* assoċjat ma' applikazzjoni partikolari jew kategorija ta' applikazzjonijiet (u d-*data* kkunsmata ma tghodd mal-ebda limitu ta' *data* generali). Il-fornituri tas-servizzi tal-Internet ta' spiss jipprovduha bla hlas għall-utent.

Għalkemm it-terminu “rata zero” ma jidhirx fir-regolament, il-koleġizlaturi hađu kont ta' offerti kummerċjali bħal dawn. B'mod partikolari, l-Artikolu 3(2) issostni li “Ftehimiet bejn fornituri ta' servizzi ta' aċċess għall-Internet u utenti aħharin dwar kundizzjonijiet kummerċjali u tekniċi u l-karatteristiċi ta' servizzi ta' aċċess għall-Internet bħall-prezz, il-volumi jew il-veloċità tad-*data*, u kwalunkwe Prattika kummerċjali mwettqa mill-fornituri ta' servizzi ta' aċċess għall-Internet, ma għandhomx jillimitaw l-eżerċizzju tad-drittijiet tal-utenti aħharin stipulati fil-paragrafu 1.”

L-effett ta' offerti b' rata zero fuq il-konsumaturi

Il-gruppi ta' interess iħaddnu diversi opinjonijiet — ta' spiss kontrastanti — dwar l-impatt ta' offerti b' rata zero. Pereżempju, l-assoċjazzjonijiet tal-konsumaturi⁷ jaraw l-impatt ġenerali ta' offerti b' rata zero bħala negattivi għall-konsumatur u jaħsbu li għandhom jiġu pprojbti. Huma jqisu li offerti bħal dawn jgħawġu l-kompetizzjoni bejn dawk il-kumpaniji li joffru l-kontenut jew l-applikazzjonijiet li huma inkluzi bħala b' rata zero u kumpaniji oħra li joffru kontenut u applikazzjonijiet simili⁸. B'kuntrast ma' dan, il-fornituri tas-servizzi tal-Internet jikkunsidraw li r-regolament jippermettilhom jipproponu offerti differenti bi prezzijiet differenti u jagħti l-libertà lill-utent aħhari li jagħzel bejn dawn l-offerti.

Kemm il-livell ta' kompetizzjoni fis-suq kif ukoll l-inklussività tal-applikazzjonijiet magħzula jaffettwaw il-konsumaturi. Offerti bħal dawn għandhom aktar probabbiltà li jkun ta' benefiċċju għall-konsumaturi f'każijiet fejn il-livell ta' kompetizzjoni huwa qawwi sew fis-suq ta' aċċess għall-Internet jew fis-swieq tal-kontenut u l-applikazzjonijiet u fejn id-*data* tkun bi prezzijiet relattivament affordabbli (anke meta jkun hemm tariffa)⁹. Barra minn hekk, dawn l-offerti għandhom anqas probabbiltà li jkollhom effett ta' distorsjoni tas-suq tal-kontenut jekk jinkludu kategoriji shah ta' applikazzjonijiet (pereżempju s-servizzi kollha ta' streaming tal-mużika) milli kieku jinkludu lista ristretta ta' applikazzjonijiet.

Prattiki regolatorji għall-offerti ta' rata zero

Il-linji gwida tal-BEREC jiddefinixxu offerti ta' rata zero u jirrakkomandaw li l-awtoritajiet regolatorji nazzjonali jevalwawhom każ b'każ. Il-linji gwida jelenkaw firxa ta' fatturi li jehtieġ li jiġu kkunsidrati fil-kuntest taċ-ċirkostanzi speċifiċi tas-suq tal-Istati Membri differenti¹⁰.

⁷ Sors: workshop tal-partijiet ikkonċernati tal-5 ta' Diċembru 2018.

⁸ Fin-Netherlands, Qorti sabet li l-Artikolu 3 tar-Regolament ma fih l-ebda projbizzjoni kategorika fuq id-diskriminazzjoni fil-prezzijiet u li offerta b' rata zero għas-servizzi tal-mużika kienet ġiet awtorizzata - ara l-Qorti Distrettwali ta' Rotterdam 20 ta' April 2017, ECLI:NL:RBROT:2017:2940. Wara d-deċiżjoni tal-Qorti, assoċjazzjoni tad-drittijiet taċ-ċittadini kkontestat l-awtorizzazzjoni iżda l-Qorti Distrettwali ta' Rotterdam ħadhet ir-rikuża. : Ara l-kawża [Bits of Freedom vs ACM](#) ECLI:NL:RBROT:2019:414.

⁹ [Studju għad-DĠ COMP](#) tal-Kummissjoni Ewropea ta' harsa lejn dawn l-effetti fl-2017.

¹⁰ Linji gwida BEREC (2016), para 43-48.

Anki jekk jiġi applikat prezz aktar baxx/zero għal ċerti applikazzjonijiet — pjuttost milli għal kategorija shiha — li l-konsum tad-*data* tagħha ma japplikax għal-limitu massimu tad-*data*, dan huwa inċentiv ekonomiku (aktar milli tekniku) biex jintużaw daww l-applikazzjonijiet. Skont il-Linji Gwida tal-BEREC, tali tipi ta' rata zero ma jkunux ipso facto pprojbiti bir-regolament¹¹.

Madankollu, minhabba l-Artikolu 3(3), il-fornituri tas-servizzi tal-Internet għandhom jitrattaw it-traffiku tal-Internet kollu b'mod ugwali meta jipprovdu servizz ta' aċċess għall-Internet, mingħajr diskriminazzjoni, restrizzjoni jew interferenza. Għalhekk, skont l-istess linji gwida, offerta ta' rata zero fejn l-applikazzjonijiet kollha jiġu mblukkati jew titnaqqsilhom r-rapidità ladarba jintlaħaq il-limitu massimu tad-*data*, hliet għall-applikazzjonijiet b'rata zero, tikser l-ewwel u t-tielet subparagrafi tal-Artikoli 3(3)¹².

L-istudju SMART¹³ sab li d-deċiżjonijiet tal-awtoritajiet regolatorji nazzjonali kienu konsistenti f'dan ir-rigward. B'kollaborazzjoni fi hdan il-grupp ta' hidma BEREC, huma assigurat konsistenza fid-deċiżjonijiet li japplikaw fl-Istati Membri differenti. Hemm tendenzi konsistenti fl-implimentazzjoni bejn l-Istati Membri. Pereżempju, offerti ta' rata zero applikabbli għall-applikazzjonijiet kollha ta' kategorija partikolari u li huma mblukkati flimkien mat-traffiku tal-Internet l-iehor tal-utent ladarba jintlaħaq il-limitu massimu ġenerali u li ma jagħmlux differenza oħra fit-traffiku, kienu ġeneralment meqjusa bħala legali. L-interventi regolatorji ffukaw fuq id-differenzjazzjoni teknika u fuq kundizzjonijiet ta' offerta pjuttost speċifiċi. Xi deċiżjonijiet ikkjarifikaw ukoll aspetti relatati mar-roaming.

Kif issemmi qabel, il-BEREC qed jippjana biex ikompli dan ix-xogħol kollaborattiv mal-Kummissjoni, biex jiċċara l-linji gwida fejn huwa possibbli, u jipprovdi metodoloġija pass pass għall-valutazzjoni ta' każijiet ta' rata zero.

Id-differenzjazzjoni dwar il-kwalità

L-Artikolu 3(2) jipprovdi wkoll li ftehimiet bejn fornituri ta' servizzi ta' aċċess għall-Internet u utenti aħharin dwar karatteristiċi (bħall-prezz, il-volumi ta' *data* jew il-veloċità), m'għandhomx jillimitaw l-abbiltà tal-utenti aħharin li jeżerċitaw id-drittijiet tagħhom kif stabbilit fil-paragrafu 1.

L-utenti aħharin għalhekk għandhom id-dritt li jagħzlu prezzijiet differenzjati għal parametri differenti fil-kwalità tas-servizz (eż. volumi jew veloċitajiet tad-*data*) sakemm id-drittijiet stabbiliti fl-Artikolu 3(1) ma jkunux limitati għal kwalunkwe minnhom.

Il-kwalità tas-servizz tista' tvarja skont it-tagħmir tat-terminal użat, il-firxa tan-netwerk, il-kontenut u fatturi oġġettivi oħra. Pereżempju, meta żewġ utenti aħharin ikunu abbonaw għal servizzi ta' kwalità differenti, jistgħu jesperjenzaw prestazzjoni ta' trażmissjoni li tvarja. Madankollu, fil-prinċipju, huma kkunsidrati li huma ttrattati b'mod ugwali jekk il-miżuri tal-ġestjoni tat-traffiku huma bbażati fuq ġustifikazzjonijiet tekniċi oġġettivi li jibbenefikaw il-kwalità u/jew l-effiċjenza ġenerali tan-netwerk. L-evidenza sal-lum ma tindikax li, bħala proposta ġenerali, id-disponibbiltà ta' servizzi b'veloċità differenti, volum jew karatteristiċi oħra, bi prezzijiet differenti, kienet ta' dannu għall-konsumaturi jew l-abbiltà tagħhom li jeżerċitaw id-drittijiet tagħhom skont l-Artikolu 3(1).

¹¹ Linji gwida BEREC (2016), para 42.

¹² Linji gwida BEREC (2016), para 55.

¹³ L-istudju SMART 2017/0011.

Billi l-Artikolu 3(2) jippermetti ftehimiet kummerċjali, il-protezzjoni tal-konsumaturi li xtraw servizzi ta' kwalità aktar baxxa hija normalment assicurata mill-miżuri ta' trasparenza pprovduti fl-Artikolu 4 tar-regolament, il-miżuri ġenerali għall-protezzjoni tad-drittijiet tal-utenti aħharin inklużi fil-Kapitolu IV tad-Direttiva Servizz Universali¹⁴ u s-sistema shiha tal-protezzjoni tal-konsumatur. F'dan l-istadju, ma jidhirx li huma meħtieġa miżuri addizzjonali biex tissaħħaħ din is-sistema ta' protezzjoni ġenerali.

Il-BEREC qed jaħdem mill-qrib mal-Kummissjoni biex jiċċara dan is-sugġett fil-linji gwida tiegħu.

L-imblukkar tan-netwerk ikkontrollat mill-utent

Il-fornituri tas-servizzi tal-Internet qajmu¹⁵ l-possibbiltà ta' offerti futuri fejn oġġetti mqabbla flimkien jistgħu jaqdbu biss mal-applikazzjoni tal-produttur tagħhom u fejn l-utent aħhari jista' jkun irid jillimita l-possibbiltà ta' konnessjoni biss mal-apparat tagħhom stess. Eżempju tipiku jkun persuna li tixtri allarm kontra s-serq jew webcam u tillimita l-apparati li huma awtorizzati biex jikkonfigurawha għal daww tar-residenti fil-bini. F'tali każ, il-fornitur tas-servizz tal-Internet jimplimenta r-restrizzjonijiet ta' aċċess fin-netwerk, iżda dan isir fuq talba tal-utent aħhari. F'dan il-każ, l-għażla mogħtija lill-utent aħhari mill-Artikolu 3(2) biex jaqbel dwar kundizzjonijiet tekniċi mal-fornitur tas-servizz tal-Internet hija rilevanti. F'tali xenarju, l-obbligi tal-Artikolu 3(3) li japplikaw għall-operatur li jimblokka l-punti aħharin ma japplikawx għal każijiet fejn l-utent aħhari huwa kompletament fil-kontroll ta' — u jistabbilixxi punt b'punt — x'għandu u x'm'għandux ikun imblukkat (u l-kundizzjonijiet tekniċi jew kummerċjali l-oħra tas-servizz ta' aċċess għall-Internet ma jvarjawx skont l-għażla tagħhom.) Madankollu, prattiki bħal dawn għandhom jiġu mmonitorjati mill-qrib sabiex jiġi żgurat li l-ebda għażla ta' dan it-tip ma tkun imposta mill-fornitur tas-servizz tal-Internet. Għall-kuntrarju, għandha tibqa' taħt il-kontroll permanenti tal-utent aħhari permezz ta' inkluzjoni fakultattiva inizjali u esklużjoni fakultattiva sussegwenti¹⁶.

5. L-IŻVILUPPI TEKNOLOĠIĊI U D-DISPOŻIZZJONIJET DWAR IL-ĠESTJONI TAT-TRAFFIKU TAL-ARTIKOLU 3(3)

II-5G

Il-Komunikazzjoni tal-Kummissjoni dwar is-soċjetà Gigabit¹⁷, il-pjan ta' azzjoni 5G¹⁸ u l-Kodiċi Ewropew għall-Komunikazzjonijiet Elettroniċi¹⁹ jistabbilixxu għanijiet ambizzjużi għall-introduzzjoni ta' networks 5G u jipprovdu għal soluzzjonijiet li jistgħu jippermettu lis-servizzi innovattivi jiffjorixxu. It-teknoloġiji 5G qed jiġu standardizzati mill-industrija tal-komunikazzjonijiet elettroniċi u dalwaqt se jkunu introdotti fis-suq.

¹⁴ Id-Direttiva 2002/22/KE tal-Parlament Ewropew u tal-Kunsill tas-7 ta' Marzu 2002 dwar servizz universali u d-drittijiet tal-utenti li jirrelataw ma' networks u servizzi ta' komunikazzjonijiet elettroniċi (ĠU L 108, 24.4.2002, p. 51-77).

¹⁵ Sors: workshop tal-partijiet ikkonċernati tal-5 ta' Diċembru 2018.

¹⁶ Id-diskussjonijiet relatati jinsabu fil-linji gwida tal-BEREC fil-paragrafi 17, 38 u 55.

¹⁷ Konnettività għal Suq Uniku Diġitali Kompetittiv — COM(2016) 587.

¹⁸ 5G għall-Ewropa: Pjan ta' Azzjoni — COM(2016) 588.

¹⁹ Direttiva (UE) 2018/1972 — Kodiċi Ewropew għall-Komunikazzjonijiet Elettroniċi

Il-5G jippermetti trasformazzjoni industrijali permezz ta' servizzi broadband bla fili b'veloċitajiet f'gigabits. Il-5G iwiegħed konnessjonijiet tad-*data* b'veloċità għolja, latenza baxxa u l-kapaċità li jisfruttaw kwalunkwe riżorsa bla fili disponibbli mill-Wi-Fi sal-4G u l-immaniġġjar ta' miljuni ta' apparati konnessi simultanjament (l-“Internet tal-Ogġetti”). Jiftaħ ukoll il-possibbiltà li l-organizzazzjoni tan-netwerk issir flessibbli, b'parametri ta' softwer li jippermettu mudelli ta' negozju innovattivi f'diversi setturi (eż. fit-trasport, is-saħħa, il-manifattura, il-logistika, l-enerġija, il-midja u d-divertiment).

Ir-regolament ġie maħsub apposta bħala sett ta' regoli bbażati fuq il-prinċipji sabiex ikun jista' jiġi applikat għall-iżvilupp prevedibbli ta' teknoloġiji u servizzi godda, sakemm dawn jibqgħu konsistenti mal-ekosistema ta' Internet miftuħ. Dan huwa rifless fil-premessa (1) li tidentifika l-għan doppju tar-regolament: “li jipproteġi lill-utenti aħharin u fl-istess waqt li jiżgura kontinwità fil-funzjonament tal-ekosistema tal-Internet bħala mutur ta' innovazzjoni”.

Partizzjoni

It-teknoloġija tal-partizzjoni tan-netwerk (“network slicing”) taħdem biex toħloq separazzjoni virtwali bejn il-partijiet tan-netwerk. Hija tiftaħ possibbiltajiet godda għall-organizzazzjoni tal-provvista ta' servizzi differenti billi talloka riżorsi b'mod rapidu.

Il-5G jintroduċi aktar possibbiltajiet biex titwassal konnettività li hija adattata għas-servizz offrut. Xi servizzi jehtieġu veloċità għolja u konsistenti tad-*data* (pereżempju realtà awmentata), u xi wħud għandhom bżonn fatturi differenti bħall-possibbiltà li jaqdbu ma' numru ta' apparati ta' enerġija baxxa (pereżempju sensuri tas-saħħa fid-dar).

L-arkitettura 5G tista' tippermetti forom ta' miżuri raġonevoli ta' ġestjoni tat-traffiku li jottimizzaw it-traffiku skont il-karatteristiċi oġġettivi tal-kontenut, l-applikazzjoni jew is-servizz, u b'hekk itejbu l-prestazzjoni u l-flessibbiltà ġenerali tas-sistema.

It-tieni subparagrafu tal-Artikolu 3(3), jipprovdi li l-fornituri jistgħu jimplimentaw miżuri raġonevoli ta' ġestjoni tat-traffiku. Madankollu, “miżuri bħal dawn m'għandhomx jissorveljaw il-kontenut speċifiku u ma għandhomx jinżammu għal aktar żmien milli jkun meħtieġ”. Skont l-għażliet magħmula meta jiġu skjerati networks 5G, jista' jkun hemm il-htieġa futura li jiġi evalwat b'mod preċiż liema kontenut huwa “speċifiku” u liema mhux. F'dan l-istadju, il-Kummissjoni mhijiex konxja ta' xi eżempju konkret fejn din id-dispożizzjoni tfixxkel l-implimentazzjoni tat-teknoloġija tal-partizzjoni. Il-Kummissjoni se tkompli ssegwi din il-kwistjoni mill-qrib hekk kif il-5G jiżviluppa fis-suq.

Il-BEREC ħabbar li jilqa' d-djalogu bejn il-gruppi ta' interess u l-awtoritajiet regolatorji nazzjonali jekk dawk tal-ewwel huma inċerti dwar jekk użu speċifiku ta' teknoloġija 5G jikkonformax mar-regolament. Il-Kummissjoni tappoġġja dan id-djalogu mal-partijiet ikkonċernati u se taħdem mill-qrib mal-BEREC fuq il-linji gwida aġġornati.

6. L-IŻVILUPPI TEKNOLOĠIĊI U S-SERVIZZI SPEĊJALIZZATI - L-ARTIKOLU 3(5)

Is-servizzi minbarra s-servizzi ta' aċċess għall-Internet

L-Artikolu 3(5) jipprovdi l-possibbiltà li jiġu offruti servizzi barra s-servizzi ta' aċċess għall-Internet (hawnhekk imsejha “servizzi speċjalizzati”), li huma ottimizzati għal

kontenut, applikazzjonijiet jew servizzi speċifiċi, jew taħlita tagħhom, fejn l-ottimizzazzjoni hija meħtieġa biex jiġu ssodisfati r-rekwiżiti tal-kontenut, l-applikazzjonijiet jew is-servizzi għal-livell speċifiku ta' kwalità.

Huwa jistipula li l-fornituri tas-servizzi tal-Internet jistgħu joffru jew jiffaċilitaw tali servizzi biss jekk il-kapaċità tan-netwerk tkun biżżejjed biex tipprovdihom flimkien ma' kwalunkwe servizzi ta' aċċess għall-Internet mingħajr ma tnaqqas il-kwalità tagħhom.

Kien hemm ftit mistoqsijiet dwar l-applikazzjoni tal-Artikolu 3(5) minn mindu daħal fis-seħh ir-regolament, minhabba li ma tnedewx hafna tipi ta' servizzi speċjalizzati godda.

Skont stħarriġ²⁰, l-istess tipi ta' servizzi speċjalizzati ġew offruti għal xi żmien minn firxa wiesgħa ta' fornituri ta' servizzi tal-Internet — prinċipalment telefonati bil-vuċi ġestiti (Vuċi fuq IP - VoIP) u t-televiżjoni permezz tal-Internet (IPTV).

L-industrija tistenna li jinholqu servizzi speċjalizzati godda, iffaċilitati min-netwerks 5G. Għad m'hemmx servizzi kummerċjali 5G disponibbli u l-partijiet ikkonċernati esprimew incertezza dwar l-interpretazzjoni futura tal-Artikolu 3(5) mill-awtoritajiet regolatorji nazzjonali. Il-kundizzjoni stabbilita fl-Artikolu 3(5) hija li s-servizzi speċjalizzati jistgħu jiġu offruti “biss jekk il-kapaċità tan-netwerk tkun biżżejjed biex jiġu pprovduti flimkien ma' kwalunkwe servizz ta' aċċess għall-Internet ipprovdut” u li “servizzi bħal dawn ma għandhomx ikunu jistgħu jintużaw jew jiġu offruti bħala sostitut għal servizzi ta' aċċess għall-Internet, u ma għandhomx ikunu jagħmlu hsara lid-disponibbiltà jew il-kwalità generali tas-servizzi ta' aċċess għall-Internet għall-utenti aħharin”.

Filwaqt li l-fornituri tas-servizzi tal-internet jappoġġjaw il-prinċipju sottostanti tar-regolament, huma mħassba — flimkien ma' xi fornituri tal-kontenut — li l-linji gwida attwali tal-BEREC ma jipprovdwx flessibbiltà biżżejjed fl-eżempji tiegħu dwar kif jissodisfaw dawk il-kundizzjonijiet, u jobligawhom jirriżervaw riżorsi ddedikati għal dawn is-servizzi godda u jitilfu l-benefiċċju tal-allokazzjoni dinamika tal-kapaċità. Dawn jindikaw ukoll li kwalunkwe servizz speċjalizzat li jikkonforma mal-kundizzjonijiet fl-Artikolu 3(5) għandu jkun permess mingħajr il-bżonn ta' awtorizzazzjoni minn qabel, qabel ma jitnieda. Il-fornituri jenfasizzaw li jridu jevitaw sitwazzjoni fejn il-kumplexità preżunta tal-valutazzjoni ex-post twassalhom fil-prattika biex ifittxu permess esplicitu qabel ma jiżviluppaw jew iniedu kwalunkwe servizz. Huma enfasiszaw ukoll li l-eżempju fil-linji gwida dwar il-kejl tal-prestazzjoni billi jsir test tas-servizz ta' aċċess għall-internet waqt li s-servizzi speċjalizzati kollha huma mitfija, fil-prattika ma tantx huwa applikabbli, peress li xi servizzi vertikali ma jkunux jistgħu jkunu ttardjati minhabba n-natura speċjali tagħhom.

Organizzazzjonijiet tal-konsumaturi u tas-soċjetà ċivili u fornituri tal-kontenut jikkunsidraw li kemm ir-regolament kif ukoll il-linji gwida huma flessibbli biżżejjed biex jakkomodaw is-servizzi 5G.

Fid-dawl tal-ġenerazzjoni li jmiss ta' servizzi speċjalizzati, jista' jkun hemm dubbi dwar l-applikazzjoni tal-Artikolu 3(5). Jista' jkun neċessarju li jkompli jkun iċċarat meta l-ottimizzazzjoni tas-servizzi tista' titqies neċessarja għal raġunijiet tekniċi jew kummerċjali, meta l-“kapaċità tan-netwerk hija biżżejjed” u meta servizzi speċjalizzati huma “għad-detriment tad-disponibbiltà jew tal-kwalità generali tas-servizzi ta' aċċess għall-Internet. Tali kjarifiki jistgħu jkunu meħtieġa”. Kjarifiki bħal dawn jistgħu jkunu

²⁰ L-Istudju SMART 2017/0011.


Uhud mill-Istati Membri kellhom legizlazzjoni fis-sehh dwar access ghall-Internet miftuh jew dwar it-trasparenza tal-informazzjoni u xi whud kellhom mizuri ta' awtoregolazzjoni jew ta' koregolazzjoni. Tali Stati Membri kellhom il-possibbiltà li jzommu tali mizuri nazzjonali sal-31 ta' Diċembru 2016 u, f'tali każ, kellhom l-obbligu li jinnotifikaw lill-Kummissjoni b'dawk il-mizuri sat-30 ta' April 2016. Il-grafika t'hawn taht turi din is-sitwazzjoni:

Il-Mapep 1, 2 u 3²⁴:

1 Legizlazzjoni diġà eżistenti dwar l-aċċess ghall-Internet miftuh (projbizzjoni, imblukkar, trazzin u offerti ta' rata żero)

2: Legizlazzjoni diġà eżistenti dwar it-trasparenza

3: Legizlazzjoni diġà eżistenti ta' awtoregolazzjoni (isfar) jew ta' koregolazzjoni (blu)



²⁴ data mill-Istudju SMART 2017/0011.


L-implimentazzjoni tar-regolament wara Diċembru 2016

Is-supervizjoni u l-infurzar tar-regolament għadhom komparattivament reċenti u għadhom għaddejnin. Għaddejnin għadd ta' investigazzjonijiet minn awtoritajiet regolatorji nazzjonali individwali dwar ċerti suġġetti. Madankollu, l-implimentazzjoni kienet konsistenti fl-Unjoni kollha. Il-kwistjonijiet li qamu kienu prinċipalment dwar it-trasparenza (informazzjoni dwar il-kuntratt), ir-rata żero u miżuri dwar il-ġestjoni tat-traffiku. L-awtoritajiet regolatorji nazzjonali qeghdin jindirizzawhom b'mod koordinat. Tabilhaqq, fi hdan il-BEREC huma waqqfu grupp ta' hidma biex jaqsmu l-prattiki u jistinkaw biex iżommu l-konsistenza fl-applikazzjoni tagħhom tar-regolament. Dan il-proċess ta' koordinazzjoni wassal biex it-tehid tad-deċiżjonijiet fl-Istati Membri jikkonverġi hafna.

Is-sanzjonijiet — l-Artikolu 6

Is-sanzjonijiet ivarjaw hafna bejn l-Istati Membri. Pereżempju, f'xi Stati Membri, il-penali huma marbuta mad-dhul ta' kumpanija, f'oħrajn hemm ammont massimu fiss waqt li xi whud għandhom tahlita tat-tnejn. Għal ksur simili ta', pereżempju, l-Artikolu 3, l-ammonti massimi fissi jvarjaw minn madwar EUR 15 000 sa EUR 3 miljun u l-multi massimi relatati mad-dhul ivarjaw minn 0.5 % sa 10 %. It-tip ta' penali imposti (multi u/jew hlasijiet perjodiċi ta' penali bil-possibbiltà jew mingħajr li jigu imposti sanzjonijiet oħra bħas-sospensjoni tal-attivitajiet) ukoll ivarjaw bejn l-Istati Membri.

Figure 1: Harsa ġenerali lejn il-multi massimi (relatati mal-fatturat u kwistjonijiet monetarji)²⁵



Sal-lum ġew imposti biss ftit penali u kollha kemm huma kienu ferm inqas mill-massimu applikabbli.

²⁵ L-Istudju SMART 2017/0011.

Billi sanzjonijiet effettivi, dissważivi u proporzjonati huma kruċjali għall-implimentazzjoni korretta tar-regolament, il-Kummissjoni qed tissorvelja l-implimentazzjoni ta' din id-dispożizzjoni fl-Istati Membri.

8. KONKLUŻJONI

Meta mqabbel mas-sitwazzjoni fl-2015, qabel ma gie applikat ir-regolament, l-utenti aħharin u l-fornituri tal-applikazzjoni tal-kontenut jesprimu sodisfazzjon kbir dwar is-sitwazzjoni attwali. Il-fornituri tas-servizzi tal-internet jappoġġjaw ukoll il-prinċipji ta' Internet miftuħ u ma jqisux li huwa neċessarju li dawn il-prinċipji jiġu emendati.

Wiehed mill-għanijiet tar-regolament kien li jappoġġja l-Internet bħala mutur ta' innovazzjoni. Illum, in-negozji diġitali qed jiffjorixxu biċ-ċar kif muri minn raggruppamenti ta' negozji ġodda f'postijiet dinamiċi ħafna madwar l-Ewropa. Il-holqien ta' dawn in-negozji ġodda huwa, parzjalment, grazzi għall-aċċess faċli għall-klijenti tagħhom, li r-regolament jappoġġja. Barra minn hekk, ir-regolament ma jidherx li jaffettwa l-investimenti magħmula minn fornituri ta' servizzi ta' aċċess għall-Internet. Il-partiċipanti kollha fis-suq japprezzaw ħafna ċ-ċertezza legali li holoq, għaliex id-disponibbiltà ta' regoli prevedibbli hija kruċjali għad-deċiżjonijiet tagħhom dwar investment.

Mill-valutazzjoni tal-ewwel sentejn u nofs ta' implimentazzjoni, il-Kummissjoni tikkonkludi li l-prinċipji tar-regolament huma xierqa fid-dawl tal-iżvilupp tas-suq u li huma effettivi għall-protezzjoni tal-utent aħhari u l-promozzjoni tal-Internet bħala magna ta' innovazzjoni.

L-esperjenza ta' kif qed jiġi applikat ir-regolament għadha limitata minhabba ż-żmien relattivament qasir tal-applikazzjoni tiegħu. Perjodu ulterjuri ta' stabbiltà regulatorja se jippermetti lir-regolaturi, lill-partijiet ikkonċernati u lill-utenti aħharin isiru aktar familjari mal-applikazzjoni tiegħu. Stabbiltà bhal din hija żgurata fl-UE permezz ta' legiżlazzjoni applikabbli direttament, ibbażata fuq il-prinċipji, appoġġjata mill-komunitajiet rilevanti kollha tal-partijiet ikkonċernati, u sostnuta minn mekkaniżmi flessibbli li jiżguraw teħid ta' deċiżjonijiet konsistenti fuq livell nazzjonali.

Għalhekk, il-Kummissjoni tikkonkludi li ma jkunx xieraq li tipproponi emendi għar-Regolament f'dan l-istadju. Ir-Regolament se jkompli jipproteġi lill-utenti tal-Internet Ewropej u jippermettilhom ikomplu jibbenefikaw mill-aċċess għall-informazzjoni, u l-kontenut, l-applikazzjonijiet u s-servizzi skont l-għażla tagħhom.

Il-Kummissjoni għandha tkompli tissorvelja l-iżviluppi fis-suq, fid-dawl tal-iżviluppi fit-teknoloġija u s-servizzi.

B'mod partikolari, għandha taħdem mill-qrib mal-BEREC, li qed iwettaq proċess ta' koordinazzjoni li wassal b'suċċess lill-Istati Membri biex jikkonverġu t-teħid tad-deċiżjonijiet tagħhom. Il-BEREC qed jippjana li jkompli din il-kollaborazzjoni fil-futur. Gruppi ta' interess ipprezentaw il-kummenti tagħhom dwar il-linji gwida ta' implimentazzjoni tal-BEREC u talbu biex ikunu adattati biex jirriflettu l-iżviluppi tas-suq u tat-teknoloġija. Il-BEREC beda l-hidma tiegħu fuq l-aġġornament tal-Linji Gwida u l-pjanijiet għall-2019, "f'kooperazzjoni mill-qrib mal-Kummissjoni" kif previst fl-Artikolu 5(3), u għandu jkompli fil-futur, biex jiżgura li l-Linji Gwida jirriflettu b'mod xieraq l-iżvilupp tas-suq.